

បណ្ណាំតាមាស

អារម្ភកថា និងបោះពុម្ពផ្សាយ
ដោយ

បណ្ឌិត **យ៉ង ហុកឌី**

ភ្នំពេញ មាសជ័យ

(RECOMMANDATIONS DE TA MEAS)

Edition présentée et annotée

par

KHING Hoc Dy

បណ្ណាគារ អង្គរ

Editions Angkor

ស្នាដៃលោកតាមាសនេះគឺជាពាក្យបណ្តាំឱ្យកូនចៅក្រោយយកទុកជាគតិដកស្រង់ពីបទ
 ពិសោធន៍របស់លោកនៅសតវត្សទី១៩ និងដើមសតវត្សទី២០ ។ រឿងនេះទៀតលោកគិតពាក់
 ឆ្លុះមើលសង្គមនិងប្រវត្តិសាស្ត្រស្រុកខ្មែរនៅសម័យនោះ។ តាមាសបានរស់នៅក្នុងរាជ្យស្តេច
 អង្គបន្ទ , ក្សត្រីអង្គម៉ី,ស្តេចអង្គឌួង,ស្តេចនរោត្តមនិងដើមរាជ្យស្តេច ស៊ីសុវត្ថិបាទសេចក្តីថា
 លោកបានស្គាល់ជីវភាពប្រជាជនខ្មែរក្នុងរជ្ជកាល ៥រាជ្យស្តេចខ្មែរ ។ នេះជាសក្ខីភាពនៃការរស់
 នៅក្នុងកំណត់ កាលប្រហែល ៨០ ឆ្នាំ គឺបង្ហាញពីប្រវត្តិសាស្ត្រខ្មែរយើងតាមរយៈតាមាសជា
 ប្រជាជនម្នាក់ដែល គ្មានទំនោរ នយោបាយ ។ លោកចង់ផ្តាំដល់ទៅជនានុជនមានតួរមិឡិយល់
 ដឹងពីភាពចោកយ៉ាក, ទុរិក្ស,សង្គ្រាមរាំងដល់, ការប្រាត់ប្រាសគ្រួសារបងប្អូនប្រពន្ធកូនចៅ
 ក្នុងសម័យកាលមួយដ៏វែង រហូតមកដល់ សម័យ អាណាព្យាបាលបារាំងសែស ។ ដោយអត្ថបទ
 បណ្តាំតាមាសនេះជាអត្ថបទ នៅដើមសតវត្សទី២០ នៅពេលដែលប្រទេសយើងចាប់មាន
 អក្សរសិល្ប៍ជាលើកទី១ដែរ គឺនៅឆ្នាំ ១៩០៧-១៩០៨ ។ រោងពុម្ពអក្សរខ្មែរនេះបានចូល
 មកភ្នំពេញដំបូងគឺសម្រាប់បោះពុម្ពឯកសាររដ្ឋបាល បារាំង, សៀវភៅធម៌គ្រិស្តសាសនា និង
 អត្ថបទសិក្សា នៃស្ថាប័នវិទ្យាសាស្ត្រដូចជាសាលា បារាំងចុងបូព៌ាប្រទេសជាដើម ។ រឿងបណ្តាំ
 តាមាសនេះជាអត្ថបទអក្សរសិល្ប៍បោះពុម្ពទី១បន្ទាប់ពី ការនាំចូលនូវបច្ចេកទេសថ្មីទំនើបនេះ
 ព្រោះដើមឡើយយើងធ្លាប់តែចម្លងដោយដៃលើក្រដាសឬថា លើស្លឹកឆ្មោត, ស្លឹករឹត ។ល។

បណ្ណាគារ អង្គរ
ផ្ទះលេខ 143E០ ផ្លូវខែមរក្សមិន្ទ (130) ភ្នំពេញ



បណ្ណាតាមាស

អារម្ភកថានិងច្បាប់ស្តីពី
ដោយ
បណ្ឌិត យ៉ង ហុកឌី

បណ្ណាគារ អង្គរ

2007

បោះពុម្ពផ្សាយដោយ

បណ្ណាគារ អង្គរ

ក្សេត្រសិទ្ធិ

©Copyright

ISBN-13:978-99950-59-61-3

2007

អារម្ភកថា

មាស(១៨២៨-១៩១០?)

តាមាស កើត នៅ ឆ្នាំ ជូត សិរីវិស័ក ចុល្លសករាជ ១១៩០ ត្រូវ នឹង គ.ស. ១៨២៨.¹ បិតា លោក មាន ឈ្មោះ ជា បាឡាត់ ខែត្រ លង្វែក ដែល មាន ជីតា ជា ចៅហ្វាយ ស្រុក, មាតា លោក បាន ទទួល អនិច្ចកម្ម នៅ ពេល ដែល យួន ចូល វាយ លុក បន្ទាយ លង្វែក ហើយ បង ប្អូន ប្រុស លោក ៣ នាក់ បាន ស្លាប់ ក្នុង សង្គ្រាម ដែរ។ យើង មិន ដឹង ថា លោក អនិច្ចកម្ម នៅ ឆ្នាំ ណា ទេ តែ យើង ដឹង ថា គាត់ រស់ រហូត មក ដល់ ឆ្នាំ គ.ស. ១៩០៧² ជា ឆ្នាំ ដែល គាត់ បាន បញ្ចប់ ស្នាដៃ « រឿង បន្ទាំ តាមាស » ។ តាម យើង ស្មាន លោក ប្រហែល ចូល មរណកាល នៅ រវាង ចុង ទសវត្ស ទី ១៩ នៃ សតវត្ស ទី ២០ ។ ស្នាដៃ លោក គឺ ជា ពាក្យ បណ្តាំ ឲ្យ កូន ចៅ ក្រោយ យក

¹ « នាម ឡឈ្មោះ មាស ជា ចាស់ ត្រីណា ចារឹក អាយុស្ស ជាង ៨០ ឆ្នាំ ឡើយ កើត ក្នុង ឆ្នាំ ជូត សិរីវិស័ក ចុល្លសករាជ ១១៩០ បើ គិត ជា សករាជ បារាំង ត្រូវ ថែម ឡើង ១ ទៀត ទើប ត្រូវ នឹង ឆ្នាំ ១៨២៨ តែង ជា ពាក្យ បន្ទាំ មន្ត្រី ទុក ឲ្យ កូន ចៅ នៅ ឯ ក្រោយ ចូល ចាំ មគ្គបន្ទាត់ ទៅ » ។ រឿង បន្ទាំ តាមាស, ទំព័រ ៣ (រក្សា អក្ខរាវិរុទ្ធដើម) ។
² « តែង ក្នុង ចុល្លសករាជ ១២៦៩ ឆ្នាំ មមែន ឥស្សរកាល តា អាយុស្ស បាន ៨០ ឆ្នាំ ឡើយ ហើយ » ។ រឿង បន្ទាំ មតាមាស, ភ្នំពេញ, ១៩០៨, ទំព័រ ៤០ ។ ចំពោះ សម្រង់ នានា យើង សូម គោរព តាម អក្ខរាវិរុទ្ធដើម របស់ អ្នក និពន្ធ និង តាម សម័យ និមួយៗ ដោយ រក្សា ទុក ភាព ដើម ហើយ នឹង ចង ទុក ឲ្យ និរុទ្ធវិជ្ជាវិទូ យើង សិក្សា បន្ត ទៅ ទៀត ជា ប្រវត្តិ អក្សរសិល្ប៍ និង ភាសា ខ្មែរ យើង ។ ដូច នេះ សូម អ្នក អាន , អ្នក សិក្សា និង លោក គ្រូ អ្នក គ្រូ អធិប្បាយ បន្ថែម ទៀត ផង ។

ទុកជាគតិដកស្រង់ពីបទពិសោធន៍របស់លោកនៅសតវត្សទី១៩ និងដើមសតវត្សទី២០។ រឿងនេះទៀតសោតគឺជាកញ្ចក់ឆ្លុះមើលសង្គមនិងប្រវត្តិសាស្ត្រស្រុកខ្មែរនៅសម័យនោះ។ តាមសាស្ត្រនេះនៅក្នុងរាជ្យស្តេចអង្គចន្ទ, ក្សត្រីអង្គថុំ, ស្តេចអង្គឌួង, ស្តេចនរោត្តមនិងដើមរាជ្យស្តេចស៊ីសុវត្ថិបានសេចក្តីថាលោកបានស្គាល់ជីវភាពប្រជាជនខ្មែរក្នុងរជ្ជកាល៥រាជ្យស្តេចខ្មែរ។ នេះជាសក្ខីភាពនៃទិដ្ឋភាពស្តីពីការរស់នៅក្នុងកំណត់កាលប្រហែល៤០ឆ្នាំពោលគឺបង្ហាញពីប្រវត្តិសាស្ត្រនិងសង្គមខ្មែរយើងតាមរយៈតាមសាស្ត្រប្រជាជនម្នាក់ដែលគ្មានទំនោរនយោបាយ។ លោកចង់ផ្តាំទៅជនានុជនក្នុងមាតុភូមិឲ្យយល់ដឹងពីភាពតោកយ៉ាក, ទុក្ខ, សង្គ្រាមរវាងផល, ការព្រាត់ប្រាសគ្រួសារបងប្អូន ប្តីប្រពន្ធកូនចៅក្នុងសម័យកាលមួយដ៏រឹងរូតមកដល់សម័យអាណាព្យាបាលបារាំងសែស។ ដោយអត្ថបទបណ្តាំតាមសាស្ត្រនេះជាអត្ថបទនៅដើមសតវត្សទី២០នៅពេលដែលប្រទេសយើងចាប់មានអក្សរពុម្ពខ្មែរដំបូងហើយរោងពុម្ពនេះទៀតសោតបានចាប់ផ្តើមបោះពុម្ពអត្ថបទអក្សរសិល្ប៍ជាដំបូងបង្អស់ដែរគឺនៅឆ្នាំ១៩០៧-១៩០៨។ រោងពុម្ពអក្សរខ្មែរនេះបានចូលមកភ្នំពេញដំបូងគឺសម្រាប់បោះពុម្ពឯកសាររដ្ឋបាលបារាំង, គ្រឹស្តសាសនានិងស្ថាប័នវិទ្យាសាស្ត្រដូចជាសាលាបារាំងចុងបូព៌ាប្រទេសជាដើម។ 4 រឿងបណ្តាំតាមសាស្ត្រនេះជាអត្ថបទផ្សាយអក្សរសិល្ប៍ទី១បន្ទាប់ពីការនាំចូលនូវបច្ចេកទេសថ្មីនៃការបោះពុម្ពតាមវិធីទំនើបព្រោះដើមឡើយយើង

3 កម្មវិធីបុណ្យសម្ពោធន៍វិហារព្រះកែវរតនាវារក្នុងព្រះបរមរាជវាំងភ្នំពេញ ឆ្នាំ១៩០៣
 4 សូមអាន Khing Hoc Dy, *Ecrivains et expressions littéraires du Cambodge au XXème siècle*, Paris, L'Harmattan, 1993, p. 3-4; "Khmer Literature and Publications", *Bayon Pearnik*, Issue 70 June 2002, p. 8 and 27. Issue 71 July 2002, p. 8 and 27 (Written by Dr. khing Hoc Dy CNRS Translated by Damien Morrison)

ធ្លាប់តែចម្លងដោយដៃលើក្រដាសឬចារលើស្លឹកឆ្មោត, ស្លឹកទឹក ។ ល ។ តាមការស្រាវជ្រាវយើងអាចសន្និដ្ឋានបានថា រឿងបណ្ណាតាមាសនេះបានបដិសន្ធិឡើងដោយមានការឧបត្ថម្ភពីលោកអាដេម៉ារឡឺ (Adhémar Lecière) ^៥ ជាអតីតវេស៊ីដង់បារាំងប្រចាំប្រទេសកម្ពុជា ។

អត្ថបទនេះយើងរកឃើញមួយច្បាប់នៅបណ្ណាល័យសាលាបារាំងចុងបូព៌ាប្រទេសក្រុងប៉ារីស^៦ និងមួយច្បាប់ទៀតរក្សានៅបណ្ណាល័យជាតិក្រុងប៉ារីស^៧ ប្រទេសបារាំងគឺជាអត្ថបទមានចំនួន៤០ទំព័រដែលបានបោះពុម្ពផ្សាយរវាងឆ្នាំ១៩០៤^៨ មានចំនួន១០.០០០ច្បាប់ ។ ច្បាប់ចុងក្រោយនេះយើងឃើញមានចំណាត់ដោយដៃនៅលើទំព័រដើមជិតចំណងជើងថា «អាដេម៉ារឡឺ

^៥ Adhémar Lecière បានទុកស្នាដៃសំខាន់មួយគឺ *Histoire du Cambodge depuis le 1er siècle de notre ère*, Paris, Guethner, 1914. សៀវភៅនេះបានបកប្រែជាភាសាខ្មែរដោយទេពម៉ង់ឃានហៅទីយាយ, ប្រវត្តិសាស្ត្រប្រទេសកម្ពុជាចាប់ពីសតវត្សទី១នៃគ្រិស្តសករាជរហូតមក, ភ្នំពេញ, បណ្ណាគារអង្គរ, ២០០៦ (បោះពុម្ពលើកទី២) ។

^៦ ចុះលេខ CAM.HIST.ANC.2

^៧ ចុះលេខ 8° 02 374

^៨ ក្នុងការបោះពុម្ពនេះគ្មានទឹកដ្ឋាននិងកាលបរិច្ឆេទទេតែដោយយើងយោងទៅតាមសំនេរតាមាសគឺគាត់បានសរសេរចប់នៅចុងសករាជ១២៦៩ឆ្នាំមមែនពូស័កគឺត្រូវនឹងគ.ស. ១៩០៧ (នៅទំព័រ៤០ចែងថា៖ «តែងក្នុងចុងសករាជ១២៦៩ឆ្នាំមមែនពូស័កកាលតាអាយូស៍បាន៤០ឆ្នាំជ្រុំហើយ ។ ») ។ ហេតុនេះហើយបានជាយើងហ៊ានសន្និដ្ឋានថាអត្ថបទនេះបោះពុម្ពរវាងឆ្នាំ១៩០៧-១៩០៨ ។ សូមអានឧ.តាម, ប្រតិទិន១០៦ឆ្នាំសុរិយគតិនិងចន្ទគតិ, ភ្នំពេញ, ១៩៦៤, ទំព័រ ៦៣ ។

ភ្លើង»^១ ។ ហេតុនេះហើយបានជាយើងហ៊ានសន្និដ្ឋានថាមានលោកអាដេម៉ារឡី
 ភ្លើងបានផ្ដល់ទិន្នន័យក្នុងការបោះពុម្ពផ្សាយស្នាដៃតាមសរសេរ
 រដ្ឋបាលអាណាព្យាបាលបារាំងផងដែរ ។ អក្ខរាវិរុទ្ធនាទស្សន៍ទី១នៃសតវត្សទី
 ២០គ្មានឯកភាពទេគឺករិយៈកនិពន្ធសរសេរចារស្នាដៃខ្លួនតាមការអានពាក្យគឺ
 ឥតបានគោរពនិរុទ្ធសាស្ត្រឬបុរាណសិល្បៈឡើយ ។ ស្នាដៃនេះបានតែង
 និងចងក្រងមុនការបង្កើតរចនាសម្ព័ន្ធការដែលបានបដិសន្ធិឡើងចាប់តាំង
 តែពីឆ្នាំ១៩៣៤^{១០}ពោលគឺចាប់ពីពេលនោះហើយដែលអ្នកប្រាជ្ញភាសាខ្មែរជា
 ពិសេសគឺព្រះសង្ឃបានចងអក្ខរាវិរុទ្ធឲ្យមានឯកភាពមាំមួនតែនៅតែមាន
 ពាក្យខ្លះទៀតអាចសរសេរបាន២បែប^{១១} នៅឡើយ ។ ដូចនេះចំពោះ
 អក្ខរាវិរុទ្ធខ្មែរមិនទាន់បិទទ្វារនៃការពិភាក្សានិងការស្រាវជ្រាវនៅឡើយទេពិត
 មែនតែរចនាសម្ព័ន្ធគ្រមជាបញ្ញត្តិមួយបង្ខំយើងឲ្យធ្វើតាមសរសេរតាមតែ
 ប្រជាជននោះទេដែលជាអ្នកប្រើភាសា ។ កាលណាប្រជាជនមិនប្រើប្រាស់
 តាម បានសេចក្ដីថាពាក្យទាំងនោះគឺដេកស្ងៀមក្នុងក្បួនព្រះជាធម្មយុគរណ៍
 ធម្មនីយាម (grammaire normative) ដែលគេមិនអាចអនុវត្តតាមបាន ។ ហេតុ
 នេះសូមអស់លោកភាសាវិទូខ្មែរយើងគួរតែពិនិត្យពិចារណាឲ្យបានគ្រប់គ្រាន់

^១ "Adhémar Leclère - Texte cambodgien du récit d'un nommé Meus qui raconte à ses compatriotes ce qu'il a vu et qui dit ce qui était le pays avant le proclamation du protectorat français sur le Cambodge et les avantages pour le pays que procure le régime nouveau - répandu à 10.000 exemplaires".

^{១០} រចនាសម្ព័ន្ធខ្មែរ, Dictionnaire cambodgien, ភាគ១, ក-ម, ភ្នំពេញ, ១៩៣៨; ភាគ២, យ-អ, ភ្នំពេញ, ១៩៤៣; បោះពុម្ពឡើងវិញ, ភាគ១, ១៩៦៧; ភាគ២, ១៩៦៨ ។

^{១១} សូម អាន រចនាសម្ព័ន្ធខ្មែរបោះពុម្ពដំបូងនាឆ្នាំ១៩៣៨-១៩៤៣ ។

ជ្រៅជ្រះជាមុនសិនមុននឹងបង្ខំឲ្យប្រជាជនអនុវត្តតាមភ្លាមៗ ពោលគួរតែធ្វើជាឈ្មោះករណីពិពណ៌នា សិនជាដំណាក់កាលដំបូង ។

ការបោះពុម្ពឡើងវិញនៃ «រឿងបណ្តាំតាមាស» នេះ មានអត្ថបទជាអក្ខរាវិរុទ្ធទំនើបតាមរចនានុក្រមផ្លូវការនិងអត្ថបទថតតាមអក្ខរាវិរុទ្ធដើមរបស់ឯកសារដោយមានគោលបំណងបង្ហាញការវិវត្តន៍នៃភាសាយើងពីដើមសតវត្សទី២០រហូតមកដល់បច្ចុប្បន្នកាលនេះ ។ អត្ថបទនេះទៀតសោតមានប្រយោជន៍ដល់អ្នកសិក្សាប្រវត្តិសាស្ត្រនិងជនានុជនយើងឲ្យដឹងពីស្ថានភាពស្រុកទេសកម្ពុជាពីសតវត្សទី១៩រហូតមកដល់ឆ្នាំ១៩០៤ ។

យើងសង្ឃឹមថាស្នាដៃ «តាមាស» នេះនឹងជួយពង្រីកពង្រឹងស្មារតីប្រជាជនខ្មែរកុំឲ្យភ្លេចខ្លួននិងបង្រស់ពង្រឹងព្រលឹងខ្មែរគ្រប់ៗគ្នា ។

សូមសិរីសួស្តីដល់កវីនិពន្ធខ្មែរទូទៅ

សាស្ត្រាចារ្យបណ្ឌិតយឹងហុកឌី

បណ្ណាតាមាស

(អត្ថបទ កែ តាមអក្ខរាវិរុទ្ធ វចនានុក្រម ផ្លូវ ការ)

រឿងបណ្តាំតាមាស

នាម ឌីឈ្មោះមាស ជាចាស់ ព្រឹទ្ធាចារ្យអាយុ ជាង ៨០ ឆ្នាំ ល្មើស កើតក្នុងឆ្នាំ ជូតសិរីទ្ធីស័ក ចុះឈ្មោះសករាជ ១១៩០ បើគិតជាសករាជបារាំង ត្រូវថែម លេខ ១ ទៀត ទើប ត្រូវនឹងឆ្នាំ ១៨២៨ តែង ជាពាក្យបណ្តាំ នេះ ទុក ឲ្យ កូន ចៅ នៅ ៦ ក្រោយ ចូល ចាំ គ្រប់ គ្នា និយាយ ប្រាប់ គ្នា តៗ ទៅ ។

កាល ដើម ឡើយ ឪពុក ឌី ធ្វើ ជា បាឡាត់ ខែ ត្រ លង្វែក ជា ខែ ត្រ កាល នោះ ជីតា ឌី ធ្វើ ជា ចៅហ្វាយ ស្រុក នោះ ឌី ទាន់ ជីតា ឌី គាត់ ច្បាំង និង យួន កាល រាជ្យ ហ្លួង អង្គ ឪ ហើយ គាត់ បាត់ បង ក្នុង ទ័ព មក ទៀត ឪពុក ឌី គាត់ នាំ កង ទ័ព ទៅ ដេញ យួន ៗ ក៏ បាត់ ត់ ខ្លាត់ ខ្លាយ ទៅ គ្រប់ ទិស ៦ ខ្លួន គាត់ គឺ បាត់ មិន ដឹង ជា ទៅ ៦ ណា មិន ឃើញ គាត់ ត្រឡប់ មក ផ្ទះ វិញ ជីដូន ឌី គាត់ បាត់ បង ជាង ១១ ឆ្នាំ ១២ ឆ្នាំ មុន ជីតា ឌី នៅ កណ្តាល ផ្លូវ ដែល ទៅ ពី បាត់ ដំបង ទៅ បាង កក ដ្បិត កាល នោះ ពួក កង ទ័ព សៀម កៀរ គាត់ នាំ ទៅ ជា ឈ្លើយ ៦ ម្តាយ ឌី គាត់ បាត់ បង នៅ ឆេលា ដែល យួន លើក មក លុក ប្លន់ បន្ទាយ លង្វែក បង ប្អូន ប្រុស ឌី ៣ នាក់ អនិច្ចកម្ម ក្នុង ទី ចម្បាំង កាល នោះ ទៅ ច្បាំង ជា មួយ នឹង មាតា ២ នាក់ ហើយ និង បង ប្អូន ជីដូន មួយ ច្រើន នាក់ ដែរ នាំ ពួក កង ទ័ព ស្រុះ ចិត្ត គ្នា ទៅ ច្បាំង ៦ ខ្លួន ឌី ចូល ច្បាំង នឹង គេ បាន ៣ ឆ្នាំ ដរាប ទាល់ តែ ស្រុក សាន្ត ត្រាណ ហើយ ហ្លួង អង្គ ឌី ចុះ សន្យា ធ្វើ ស្ពាន មេ ត្រី និង សៀម និង យួន ។

ឆេលា នោះ ឌី ក៏ ធំ មាន អាយុ ក្រែល ល្មើស ឃើញ ស្គាល់ ចាំ ការ គ្រប់ ជំពូក បាន ហើយ បាន យល់ ច្បាស់ ដែរ ពួក នា ឪ ៗ គេ និយាយ គ្នា នៅ ប្រប ឌី ៗ ចាំ បាន ទាំង អស់ ។

ខូចអន្តរាយខ្លះសៀមវាល្អធម៌យកខ្លះយួនវាបំផ្លាញខូចខ្លះៗក្នុងគ្រប់ប្រាង្គដែលផ្គុំ
បួសភិក្ខុនោះសោតក៏មាននៅសល់តែលោកសង្ឃល្ងង់ខ្លីមានគិតរកសត្រា
រឹតយំនិងគម្ពីរព្រះអភិធម្មព្រះត្រៃបិដកឡើយ ។

៦ កើតច្បាំងក្នុងស្រុកខ្មែរហើយ ចុះសន្យាធ្វើស្ពានមេត្រីដូចហើយនោះ
ពួកមហាសត្រូវយើងទាំងសង្វាងគឺស្តេចសៀមហើយនិងស្តេចយួនវានៅតែ
ក្នុងយកដីយើងទៀត ៦ ស្តេចសៀមយកខែត្រចំណែកខាងជើងគឺស្រុក
សៀមរាបមាននគរធំក្នុងស្រុកខ្មែរយើងហើយស្រុកបាត់ដំបងផ្លូវព្រៃទន្លេរពៅ
ហើយនិងខែត្រយើងខ្មែរទាំងប៉ុន្មានដែលនៅមាត់សមុទ្រខាងទិសបស្ចឹម ៦
ស្តេចយួនយកដីដែនស្រុកខ្មែរទាំងប៉ុន្មាននៅខាងត្បូងគឺព្រៃនគរកូសាំងស៊ីន
សព្វថ្ងៃនេះរហូតទៅដល់ទល់នឹងព្រែកជីកខែត្រពាមខាង៦លិចខាង៦កើត
យករហូតទៅទន្លេមេគង្គក្នុងភ្នំពេញ ។ ៦ ស្តេចម្ចាស់ផែនដីយើងលោកកើតទុក្ខ
ព្រួយព្រះទ័យដូចជាព្រះស្រីផែនព្រះទ្រង់ឈ្វេងយល់ថាសៀមហើយនិងយួនវា
គិតយកស្រុកខ្មែរបញ្ចូលក្នុងស្រុកវាវាល់គ្នាប៉ុន្តែវាបញ្ចូលមិនទាន់បានព្រោះវា
ជាសត្រូវនឹងគ្នាហើយចែកគ្នាមិនកើតដ្បិតវាចង់បានតែទាំងអស់វាល់ខ្លួន ។
ម្ចាស់យើងលោកព្រួយព្រះទ័យ ១ ជំពូកទៀតព្រោះសៀមវាចង់ទំនុកបំផ្លាញ
លោកៗ ពុំសព្វព្រះទ័យ ព្រោះវាមិនទុកលោកជាស្តេចផែនដីស្រុកខ្មែរវាទុក
លោកដូចជាចៅហ្វាយស្រុកខ្មែរវិញ៦យួនវាទុកលោកជាចំណុះវាហេតុដូច្នេះ
ព្រះអង្គក៏រឹតតែព្រួយព្រះរាជហឫទ័យក្រែងកើតចម្បាំងជាថ្មីទៀតក្រែងស្រុក
ខ្មែរនឹងរំលោភអន្តរាយហើយផុតមានអស់ពូជខ្មែរក្រែងនៅតែសៀមឬនៅតែ
ខ្មែរដែលទុកសក់ប្លង់ពីក្រោយដូចជារាងស្លៀងយកកន្សែងជួតក្បាលដូចជា
យួន ។

៦ ហ្នឹងយើងកាលនោះលោកចេះតែខំប្រឹងតាមការទ្រង់ចាត់ឲ្យចម្លង
សត្រាបាលីច្បាប់ទម្លាប់ហើយស៊ើបសួររកពង្សាវតារដែលនៅសល់ឃើញទាំង
ប៉ុន្មានឲ្យយកមកចម្លងទុកព្រោះលោកមានព្រះរាជហឫទ័យដើម្បីនឹងរៀបចំ

ស្រុកខ្មែរយើងឲ្យរបបរៀបរយតែទ្រង់នៅមានព្រះវិតក្កក្រែងតទៅមុខសៀម ហើយនិងយួនវាយកស្រុកយើងខ្មែរចែកគ្នាទ្រង់ព្រះចិន្តាតែម្តងទើបទ្រង់ ឈ្លងយល់ថានឹងពឹងស្រុកយូរ៉ុប¹ណាមួយផ្ទុយទំនុកបំផុតឥឡូវនឹងពឹងបុណ្យ អាំងឡេស²បានស្រុកភ្លឹង³ហើយនិងស្រុកសិង្ហបុរី⁴ហើយឥឡូវនឹងទៅពឹង បុណ្យវិឡាណា⁵ទ្រង់ពុំសព្វព្រះទ័យដ្បិតវិឡាណាធ្វើជាចៅហ្វាយនៅស្រុកយ៉ាវ៉ា⁶ ស្រុកសូម៉ាត្រា⁷ហើយឥឡូវនឹងទៅពឹងបុណ្យអ៊ីនឌូម៉ាញ៉ូល⁸ឬប្រូតុកេស⁹ដ្បិត សាសន៍ទាំងនោះពុំពូកែទ្រង់ព្រះចិន្តាតែម្តងស្រេចហើយក៏ទ្រង់សម្រេចថា នឹងពឹងបារាំងសែសដ្បិតបារាំងសែសគ្មានស្រុកចំណុះនៅប្របស្រុកខ្មែរ ។

ម្ខាងទៀតកាលពីដើមទ្រង់គង់នៅស្រុកបាងកកបានផ្តួចផ្តើមនឹងបារាំងសែស ហើយទ្រង់ទតយល់រីករាយមិនឆ្កែងកឡើងនឹងនរណាទាក់ទាញ រាប់អានអ្នក ទាំងពួងហើយចិត្តឆ្លើមក៏មានឆមិសប្បុរសទើបទ្រង់សម្រេចថាសុំពឹងបារាំង សែសឲ្យផ្ទុយទំនុកបំផុតការព្រះរាជសត្រូវយួននៅស្រុកព្រៃនគរហើយនិងការ ព្រះរាជសត្រូវសៀមជាដើមព្រោះមានខា¹⁰ល្អមកឈរអមព្រះអង្គនៅស្រុក ឧដុង្គមានជ័យទ្រង់មានព្រះទ័យអៀនឱ្យសច្ចៈចង់ឲ្យរហូតដល់ពិដេសៀមនោះ

¹ស្រុកអឺរ៉ុប(យូរ៉ុបគឺយើងអានតាមសៀមឬតាមអង់គ្លេស)
²Anglais (Angleterre)
³Inde. ឥណ្ឌា
⁴Singapour. សិង្ហបុរី
⁵វិឡាណាឬវិឡាណា ក្នុងភាសាខ្មែរសម័យកណ្តាលយើងសំដៅស្រុកហុលលង់ (Hollande, Hollandais)-.
⁶Java ឬ ស្រុក ជ្វា ។
⁷Sumatra
⁸Espagnol
⁹Portugais.
¹⁰ពាក្យសៀមមានន័យថា «ខ្ញុំ, បម្រើ» ។

ណាស់ ទើប ទ្រង់តែង រាជទូត ២ នាយ ឲ្យ នាំ ព្រះរាជសារ ទៅ ដល់ កុងស៊ុល ¹¹ បារាំង សែស នៅ ស្រុកស៊ីង្គៈព្នុះ ១ ច្បាប់ ទៀត ទៅ ដល់ អំប៊៊ុយ៉ែរ ¹² ស្តេច បារាំង សែស ក្នុង សេចក្តី ព្រះរាជសារ នោះ ថា សុំ ពឹង បុណ្យ ស្តេច បារាំង សែស សុំ ឲ្យ ស្តេច បារាំង សែស តែង រាជទូត ចូល មក នឹង ចុះ សន្យា គ្នា នោះ ស្តេច បារាំង សែស មិន ឃើញ តែង រាជទូត ឲ្យ មក ចុះ សន្យា ស្រាប់ តែ ចាត់ កង ទ័ព មក ច្បាំង នឹង ស្តេច ទេព្វា ស្រុកយួន ហើយ វាយ យក ស្រុក ព្រៃនគរ ហើយ យក ស្រុក កូសាំងស៊ីន បាន ពាក់ កណ្តាល ជា មុន ទើប យក ពាក់ កណ្តាល ទៀត ទៀង ទៅ ទល់ នឹង ខែត្រពាម នោះ ប្លង់ ក៏ មាន ព្រះរាជហឫទ័យ អំណរ ដោយ សារ ឃើញ បារាំង សែស លើក ទ័ព មក វាយ ដេញ យួន កាល ប្លង់ សុគត ក្នុង ឆ្នាំ មមែង ៦ កសិក ចុល្លស ករាជ ១២២០ ឆ្នាំ ។

គិត វិញ ឃើញ ពី ដំណើរ ទាំង នោះ សព្វ គ្រប់ ទៅ ខ្ញុំ មាន ចិត្ត អំណរ នឹង បារាំង សែស ដែល មក ដេញ យួន វា ជា សត្រូវ នឹង យើង ខ្មែរ វា វាយ ដណ្តើម សង្កត់ សង្កិន ស្រុក យើង ជិត ៗ តែ នឹង ៣០ ឆ្នាំ ហើយ វា តាំង ស្តេច ស្រី ៗ បី ព្រះអង្គ ជា ៦ ករាជ ១ អង្គ ជា ទី ឧបរាជ ១ អង្គ ទៀត ជា ទី ព្រះកែវហ្វា ហើយ វា ធ្វើ បន្ទាយ វាយ ពេញ តែ ស្រុក ខ្មែរ ចិញ្ចឹម ខ្មែរ ឲ្យ ធ្វើ ចៅហ្វាយ ស្រុក ឲ្យ ទុក សក់ ស្លៀក ពាក់ តាម សាសន៍ វា ជា យួន ហើយ វា គិត ផ្លាស់ ឈ្មោះ ខែត្រ ស្រុក ខ្មែរ ដាក់ ឈ្មោះ ជា យួន ប៉ុន្តែ នៅ ឈ្មោះ នោះ យើង ខ្លាច តែ បារាំង សែស កាលណា វាយ ស្រុក យួន រួច ហើយ ក៏ ត្រឡប់ ទៅ ស្រុក វិញ មិន មក ជួយ យើង ខ្មែរ ។

៦ បារាំង សែស ដែល លើក ទ័ព ទៅ ច្បាំង នឹង ស្តេច យួន នោះ បើ អ្នក ទាំង ឡាយ ពុំ ដឹង ជា ហេតុ ដើម ទង ដូច ម្តេច នោះ ខ្ញុំ នឹង អធិប្បាយ វាយ ដំណើរ ជូន ស្តាប់ តាម ដែន ខ្ញុំ បាន ដឹង ឮ គេ និយាយ រាល់ គ្នា នៅ ឈ្មោះ គ្រា នោះ ថា កាល នោះ ប្រហែល ជា ១២០ ឆ្នាំ មក ហើយ នោះ កូន ស្តេច ស្រុក យួន ច្បាំង នឹង ពួក ក្សត្រ ដែល គិត បះ

¹¹ Consul គឺ ជា បុគ្គលិក ទូត មាន ឋានន្តរសក្តិ ខ្ពស់ ជិត ស្មើ រាជទូត ។
¹² Empereur គឺ ជា ស្តេច ចក្រភព ។

ច្បាប់ដណ្តើមយករាជស្រុកយួន ក៏កាលនោះ មាន ពួក សេនា ទាហាន បារាំង ដែល
ហើយ និង ពួក កប៉ាល់ ចម្បាំង ទាំង អស់ ជាង ៤០០ នាក់ ចូល ចិត្ត យក អាសារ ធ្វើ
រាជការ ថ្វាយ ហើយ ច្បាប់នឹង ពួក ក្បត់ នោះ យក រាជ្យ ថ្វាយ ៦ ពួក បារាំង ដែល
ប្រដៅ សាសនា គ្រិស្តាំង ¹³ ទៅ អន្ទង យក ពួក សេនា ទាហាន ទាំង នោះ មក ជួយ
ស្តេច ស្រុក យួន ព្រោះ តែ ពួក ប្រដៅ សាសនា ទាំង នោះ មាន ចិត្ត ស្អាត គ្រង នឹង ស្តេច
យួន ធ្វើ រាជការ ថ្វាយ ស្តេច ហើយ អស់ អាណាប្រជានុរាស្ត្រ យួន ក៏ ស្រឡាញ់ រាប់
អាន ពួក ប្រដៅ សាសនា ទាំង នោះ ណាស់ ហើយ មាន រាស្ត្រ យួន ប្រុស ស្រី ជាច្រើន
លែង ចោល សាសន៍ របស់ ខ្លួន រត់ ចូល សាសន៍ បារាំង ដែរ ។

៦ ពួក សេនា ទាហាន និង ពួក បារាំង ដែល ទាំង ឃុំ ខ្មាន ដែល ពួក ប្រដៅ
សាសនា បង្គាប់ បញ្ជា នោះ ក៏ មាន ចិត្ត គ្នា ហាន ហើយ នាំ ពួក កង ទ័ព ស្តេច យួន
ច្បាប់ និង ពួក ក្បត់ ៗ ក៏ អបរាជ័យ ¹⁴ ចាញ់ បាត់ បប ខ្ពប ខ្ពាច ហើយ អ្នក ស្តេច ទេព្វា
យ៉ា ឡុង ក៏ បាន ឡើង សោយ រាជ្យ ជា ស្តេច គ្រប់ គ្រង មិន តែ ក្នុង ចំណែក នគរ យួន
ហើយ និង ស្រុក កូសាំងស៊ីន ឡើយ ទាំង ស្រុក តុង ភីង ក៏ បាន ចូល មក ក្នុង
ព្រះ រាជាណាចក្រ ទាំង អស់ ៦ នគរ ស្តេច យួន ក៏ បាន ជំទូលាយ ឡើង ខាង
ជើង រហូត ហួស ស្រុក ចិន ទៀត ទៅ ទល់ នឹង សមុទ្រ ខាង កើត ដែល គេ ហៅ សមុទ្រ
សៀម ពី ខាង ទិស និរតី ទល់ នឹង ខែ ត្រពាម ៦ នគរ យួន កាល នោះ ចម្រើន ជំ
ទូលាយ ជា ធម្មតា ។

វិស្វេច យ៉ា ឡុង ជា ស្តេច យួន នោះ ស្លាប់ ក្នុង ឆ្នាំ ថោះ ៦ កសិក សករាជ
១១៨១ ឆ្នាំ មាន កូន ប្រុស ១ ឈ្មោះ មិញ ម៉ាង ឡើង សោយ រាជ្យ តន្ស៊ី ឈ្មោះ ស្តេច

¹³ Christian (អាន តាម សំនៀង អង់ គ្លេស) ។
¹⁴ «អបរាជ័យ» ក្នុង អត្ថបទ នេះ មាន ន័យ ថា «បរាជ័យ, ចាញ់...» ។ ទម្លាប់ ខ្មែរ
សម័យ កណ្តាល ប្រើ ផ្ទុយ ពី ន័យ ក្នុង ភាសា បាលី ។ «អបរាជ័យ» គឺ មាន ន័យ
ប្រាកដ គឺ «មិន ចាញ់» ។

មិញម៉ាងនោះឯងដែលចាត់កងទ័ពយួនឲ្យមកច្បាំងនឹងយើងខ្មែរ កាលនោះជាចម្បាំងធំណាស់នគរយើងខ្មែរនេះហៀបតែនឹងបានដៃយួន ។

ឯស្តេចយួននោះជាមនុស្សកំណាចច្រណែននិន្ទាល្បាញនិស្សន្ទនិស្សន្ទមិនទុកចិត្តនរណាហើយតាំងធ្វើទុក្ខបុកម្នេញពួកសេនាទាហានបារាំងចំនួន ១២ នាក់ដែលចូលមកនៅៗ ធន់មិនបានស្លាប់អស់សល់តែ ២ នាក់ក៏ធន់មិនបានហើយនាំប្រពន្ធយួនហើយនិងកូនដែលកើតពីប្រពន្ធយួននោះត្រឡប់វិលទៅស្រុកបារាំងវិញ ។

កាលក្រោយពួកបារាំងសែស ចេញទៅនោះស្តេចយួនតាំងតែសង្កត់សង្កិនធ្វើបាបពួកលោកសង្ឃបារាំងហើយនិងពួកយួនដែលចូលសាសនាគ្រិះស្តាំងហើយឲ្យចាប់ចងក្រពើធ្វើបាបនិងប្រហារជីវិតលោកសង្ឃបារាំងសែសហើយនិងពួកចូលសាសនានៅក្នុងស្រុកយួនស្រុកតុងក៏ងស្រុកកូសាំងស៊ីនជាច្រើន ។

ស្តេចនគរបារាំងសែស បាននិយាយវិញក ទុន្ទាន ជាច្រើនដងច្រើនត្រាប៉ុន្តែស្តេចយួនមិនទទួលស្តាប់យកចិត្តទុកដាក់សោះចេះតែរឹតធ្វើបាបពួកប្រដៅសាសនាហើយនិងពួកចូលសាសនាតទៅមិនតែប៉ុន្តែឆ្ពោះសោត ស្តេចយួននៅរឹងទទឹងមិនទទួលឲ្យជួបសំដីនឹងរាជទូតនគរបារាំងសែស ហើយមិនព្រមទទួលមើលស្តាប់ព្រះរាជសារដែលស្តេចនគរបារាំងសែសឲ្យរាជទូតនាំមកនោះផង ។

ឯស្តេចយួនឈ្មោះមិញម៉ាងនោះស្លាប់ប្រហែលក្នុងឆ្នាំដែលយួនម្ចាស់អង្គឌួងយើងបានឡើងសោយរាជសម្បត្តិគ្រប់គ្រងក្រុងកម្ពុជាធំបី ហើយនៅនេលាគ្រានោះគេចេះតែក្រែងថាស្តេចស្រុកបារាំងសែសនឹងចាត់កងទ័ពឲ្យមកផ្ដន្ទាអស់ពួកយួនដែលវាប្រព្រឹត្តបទអាក្រក់ខុសនឹងធម៌ ។

លុះដល់ស្តេចផៀវ ទ្រី បានឡើងសោយរាជ្យក្នុងស្រុកយួននោះ មិញម៉ាងអន់កំណាចនិងពួកប្រដៅសាសនាគ្រិះស្តាំង ហើយ បាន បើក ពួក ប្រដៅ

សាសនាដែល ខ្មោច ស្តេច ឪពុក ចាប់ ដាក់ គុក ទាំង ប៉ុន្មានៗ នោះ ប្រគល់ ខ្លួន ឲ្យ ភ័យ ខ្លាំង¹⁵ នាយ កញ្ចប់ ចម្បាំង បារាំង សែស ទាំង អស់ ប៉ុន្តែ អំណឹះ តមក ក្រោយ ទៀត ស្តេច ជៀវ ទ្រី ក៏ តាំង ឲ្យ ធ្វើ បាប សង្កត់ សង្កិន ទៀត ហើយ បង្គាប់ ឲ្យ យក ទោស ដល់ ជីវិត ឥត ជំនុំ ជំនះ ពួក បារាំង ទាំង ប៉ុន្មាន ដែល ប្រទះ ឃើញ នៅ ក្នុង ស្រុក យួន ឃើញ ស្តេច យួន ប្រព្រឹត្ត បទ ឥត សប្បុរស ដូច្នោះ នោះ រាជការ ក្រុង បារាំង សែស ក៏ យល់ ថា នឹង ធន់ អត់ ទ្រាំ ឲ្យ ស្តេច យួន ប្រព្រឹត្ត ដូច្នោះ ត អង្វែង ទៅ ទៀត មិន បាន លុះ គិត ស្រេច ដូច្នោះ ក៏ ចាត់ កញ្ចប់ ចម្បាំង ២ មក បាញ់ បន្ត គ្រាប់ បែក លើ ស្រុក ទួរ៉ាន់ នេះ ផ្ទះ សម្បែង អ្នក ស្រុក ទាំង ប៉ុន្មាន អស់ ៤ អ្នក ស្តេច ជៀវ ទ្រី កើត ទុក្ខ អន់ ចិត្ត ហើយ ភ័យ បារម្ភ ជា ខ្លាំង ក៏ អស់ បុណ្យ ទទួល អនិច្ចកម្ម ហើយ មាន កូន ប្រុស នាម ឈ្មោះ ទីឌិត ឡើង គ្រង រាជ សម្បត្តិ ជា តំណ ស្តេច ឪពុក ក្នុង ចល្លា សករាជ ១២០៩ ឆ្នាំ មមែន ពូសាក់ នៅ វេលា នោះ សេចក្តី ដែល ប្រព្រឹត្ត ជា បទ មក ម្តង គឺ សង្កត់ សង្កិន ក៏ ហែង ក៏ ចោក រោក ពួក បារាំង ក៏ រឹង រឹត តែ ខ្លាំង ឡើង នឹង គិត គណនា ពុំ បាន ឡើយ ។

លុះ ដល់ ១០ ឆ្នាំ តមក ទៀត នោះ រាជការ ស្រុក បារាំង សែស ហើយ នឹង រាជការ ស្រុក អាំង ក្លេស និង ធន់ អត់ ទ្រាំ ពុំ បាន ក៏ ចាត់ កង ទ័ព ស្រុក ទាំង ២ ដឹក កញ្ចប់ ភ្លើង មក ធ្វើ ទោស ផ្តន្ទា អស់ ពួក ចិន ដែល វា ប្រព្រឹត្ត បទ អធម៌ ខ្ពស់ យួន វា ធ្វើ បាប ហើយ ចេះ តែ ប្រមាថ មាក់ ងាយ ពួក បារាំង ហើយ នឹង ពួក បារាំង អ្នក ដើរ សមុទ្រ នោះ កង ទ័ព នគរ ទាំង ២ ចូល លុក វាយ ស្រុក ក្រុង ស្តេច ក្រុង ចិន ប្រាប់ ចិន ទាំង អស់ ទាំង នគរ ឲ្យ ដឹង ខុស ដឹង ត្រូវ ។

លុះ បាន ធ្វើ ទោស ផ្តន្ទា ស្រុក ចិន ខ្ពស់ ហើយ ពួក កង ទ័ព អាំង ក្លេស ក៏ ត្រឡប់ វិល ទៅ ស្រុក វិញ នៅ តែ បារាំង សែស ដែល កាល មុន នោះ បាន ធ្វើ ទោស ផ្តន្ទា អស់ ពួក យួន ក៏ ឈប់ នៅ ស្រុក អាំង ដូស៊ីន រាយ ស្រុក ទួរ៉ាន់ ក្នុង ឆ្នាំ មថី

¹⁵ Commandant នាយ ទាហាន សក្តិ ៤ ។

សិទ្ធិសក្ខីភាពស្រុកព្រៃនគរក្នុងឆ្នាំមមែងកសិក ហើយ វាយ យក បាន
អស់ទាំងស្រុកកូសាំងស៊ីនក្នុង២ឆ្នាំ៣ឆ្នាំ តមកក្រោយទៀតនេះព្រោះតែ
ហេតុដូច្នេះបានជាបារាំងសែស ច្បាំងនឹងស្តេចយួន ។

១ទៀតហេតុដូចម្តេចបានជាស្រុកខ្មែរយើងក៏លែងភ័យបារម្ភនឹងយួន
ដូចហេតុដូចម្តេចក៏បានជានៅតែសត្រូវ១ចំណែកគឺសត្រូវនឹងស្តេចសៀមនោះ
កាលនោះព្រះបាទសម្តេចព្រះនរោត្តម ជាព្រះរាជបុត្រាថ្មីនៃព្រះបាទសម្តេច
ព្រះហរិរក្សាមាសស្សរាជបតី(ព្រះអង្គឌួង)ដែលពាក្យព្រាហ្មណ៍ទាំងពួងហៅថាប្លែង
សុំឈ្មោះកោដ្ឋបានឡើងសោយរាជសម្បត្តិ គ្រងក្រុងកម្ពុជាខ្មែរយើងក្នុង
ចេតនាសករាជ១២២០ឆ្នាំមមែងកសិកនោះទ្រង់មានព្រះរាជហឫទ័យបារម្ភក្រែង
តែស្រុកបារាំងសែសមិនមកជួយទំនុកបំរុងក្រុងកម្ពុជា នោះស្តេចសៀមនឹង
សង្កត់យកក្រុងកម្ពុជាដូចពីនោះមកទៀតនៅមានព្រះអង្គម្ចាស់ស៊ីនត្នាដែលជា
ព្រះរាជបុត្រទី៣នៃព្រះបាទសម្តេចព្រះហរិរក្សាមាស ដែលមិនគួរតប្បីនឹងត្រូវឡើង
គ្រងរាជសម្បត្តិដំណាងអង្គសម្តេចព្រះនរោត្តម បិតានោះគឺតប្បះប្រោសតាំងជាកង
ទ័ពហើយរត់ទៅជ្រកក្នុងស្រុកសៀម ។

២ស្តេចស្រុកសៀមបន់ឲ្យតែម្ចាស់ស៊ីនត្នា លើកកងទ័ពចូលមក
ច្បាំងនឹងព្រះបាទសម្តេចព្រះនរោត្តមក្នុងកម្ពុជាវិញដូចកាលដែលព្រះរាជនង្សា
ខ្មែរទាំងប៉ុន្មានដែលក្បត់តាំងតែអំពើដើមរៀងមក នោះតែរត់ទៅជ្រកពីង
បុណ្យសៀមៗ តែងតែជួយកាន់ជើងរៀងរៀបដរាបមក ។

នោះនៅឈ្មោះនោះក្នុងស្រុកខ្មែរក៏តាំងមានសិកសង្គ្រាមច្បាំងទាំងដល់
ឡើងវិញ មិនតែច្បាំងពីព្រោះព្រះអង្គស៊ីនត្នានោះឡើយ នៅមានពួក
ក្បត់តាំងខ្លួនជាអាចារ្យ អាភ្នក់១នោះឈ្មោះអាស្វា វាបីបះខាង
ខែត្រទ្រាំងបន្ទាយមាសពាមហើយលើកកងទ័ព លុកវាយយកស្រុក
កំពត អាខែត្រឈ្មោះពោកប្រា វាបីបះខាងខែត្រក្រចេះឆ្លងស្ទឹងឃ្មុំ
បាភ្នំ ។

៦ អាជ្ញាធរទាំងពីរនាក់នោះ កាល កង ទ័ព ហ្នឹង ដេញ ប្រកិត ជិត នឹង ចាប់ បាន ខ្លួន វា ៗ រត់ ទៅ ចូល ក្នុង ដែន ស្រុក កូសាំងស៊ីន ពួន ក្នុង ស្រុក ពាម មាត់ ជ្រូក លង់ ហោះ ដែល នៅ ក្នុង អំណាច យួន ៗ វា ទំនុក បំរុង អាជ្ញាធរ ទាំង ពីរ នោះ ព្រោះ យួន វា ជា មហាសត្រូវ នឹង ខ្មែរ យើង ពី ដើម មក ស្រេច ហើយ អាជ្ញាធរ ទាំង ពីរ នោះ វា ត្រឡប់ ចូល មក ដើរ រាតត្បាត បំបះ បំបោរ អស់ វា ស្រុក ប្រជា ក្នុង ស្រុក ខ្មែរ ទៀត ។

នៅ រដូវ ដើម ឆ្នាំ ចូល សករាជ ១២២២ ឆ្នាំ រក ទោ សក ចៅ ហាយ ស្រុក បារាំង សែស នៅ ស្រុក ព្រៃនគរ ដែល បង្គាប់ លើក កង ទ័ព ដើរ គោក ដើរ ទឹក ទាំង ប៉ុន្មាន ចាត់ នាឡិកា បារាំង សែស ១ នាក់ ជិះ កុប៉ាល់ មក ចត នៅ ខែ ត្រ កំពត ស្រេច ឡើង ទៅ ថ្វាយ បង្គំ គាល់ ព្រះ បាទ សម្តេច ព្រះ នរោត្តម កាល ទ្រង់ គង់ នៅ ព្រះ បរម រាជ វាំង ឧដុង្គ មាន ជ័យ ហើយ យក សេចក្តី ក្រាប បង្គំ ទូល តាម ផ្លូវ រាជ ការ ថា រាជ ការ បារាំង សែស គិត សម្រេច ថា ត្រូវ យក ស្រុក កូសាំងស៊ីន ទុក ជា របស់ រាជ ការ បារាំង សែស ព្រះ បាទ សម្តេច ព្រះ នរោត្តម បាន ទ្រង់ ជ្រាប ដូច្នេះ ក៏ មាន ព្រះ រាជ ហឫទ័យ សោមនស្ស នឹង រាជ ការ បារាំង សែស យក ស្រុក កូសាំងស៊ីន ផ្តាច់ ជា របស់ បារាំង សែស លុះ រំលង បាន ១ ខែ ត មក នោះ ព្រះ បាទ សម្តេច នរោត្តម ទ្រង់ តែង រាជ ទូត ឲ្យ ទៅ ជួយ អំណរ ចៅ ហាយ ស្រុក បារាំង សែស នៅ ស្រុក ព្រៃនគរ ៦ សៀម កាល ឃើញ ព្រះ បាទ សម្តេច ព្រះ នរោត្តម ព្រម ទទួល ស្រុះ ស្រួល នឹង បារាំង សែស ក៏ អន់ ចិត្ត ដ្បិត បារាំង សែស ខ្លាំង ពូកែ ជាង ខ្លួន ហើយ បាន មក ទំនុក បំរុង ក្រុង កម្ពុជា ស្រេច ហើយ ធ្វើ សំបុត្រ សន្យា បន្ថយ យួន ហើយ និង សៀម ពី ស្រុក ខ្មែរ ដាក់ ស្រុក ខ្មែរ ឲ្យ នៅ ក្នុង ទំនុក បំរុង រាជ ការ បារាំង សែស ដែល ជា មហានគរ ធំ វិញ ហើយ ហាម ប្រាម នគរ សៀម នគរ យួន កុំ ឲ្យ លើក ទ័ព មក ដណ្តើម យក ក្រុង កម្ពុជា តទៅ ។

តាំង ពី បាន រាជ ការ បារាំង សែស មក ទំនុក បំរុង កាល ណា ក្រុង កម្ពុជា ក៏ បាន សម្បូណ៌ សោភ័ណី ឥត មាន សត្រូវ ៦ ណា មក ហៀត ហៀន យាយី ហើយ

អាណាប្រជានុរាស្ត្រក៏រកស៊ីសុខសប្បាយតាមដោយសុចរិតពិតត្រង់ ពុំ មាន ព្រួយឆ្លើយ ភិតភ័យ រត់លួននឹងសឹកសមរ ១៦សង្គ្រាម ជ័យ ឡើយ ។

កាលនោះ បារាំង សែស បាន ធ្វើ រាជការ ថ្វាយ សម្តេច ព្រះនរោត្តម ជួយ ច្បាំងដេញចាប់ អាចារ្យស្វា ពោក្សោរ ៦ខ្លួនពោក្សោរ ប្រាក់ ៩៦ ពី ក្នុង ខែត្រពាធិ រត់ទៅដល់ស្រុកកំពង់ធំខែត្រកំពង់ស្វាយចាប់បានហើយ ប្រហារ ជីវិតនៅទីនោះ ។

នៅឆេលានោះក្នុងទន្លេសាប ទន្លេធំហើយនិងតាមដងស្ទឹង មានតែ ទូកថ្លៃចិនទូក២ទូក៣ ៦ស្រូវថ្លៃ ៣ ម៉ែង ៤ កាក់ ដឹកដាក់ដល់ជើងកំពង់ បើទិញ ដល់ផ្ទះថ្លៃតែ៣ម៉ែង២កាក់កន្លះ ដ្បិតផ្ទះឆ្ងាយពីជើងកំពង់ ពីប្រាកដឹកនាំតាមផ្លូវ រទេះដែលមិនទាន់មានផ្ទុល ។

៦ សំពត់ ផាឌីប ទេស ៦កថ្លៃ អស់យ៉ាងរកទិញប្រើការពុំបាន ទេហើយ ឆេលាគ្រានោះសុទ្ធតែចិន រករកស៊ីក្នុង ស្រុកខ្មែរ យើង នេះបាន ចំណេញច្រើន ណាស់ហើយប្រាក់ក្នុងស្រុកខ្មែរទាំងប៉ុន្មាននៅដៃទាំងអស់ហើយកាលណា រកស៊ីបានប្រាក់ច្រើនវានាំយកទៅស្រុកចិន ។

៦ កប៉ាល់ ភ្លើងដែលមកដល់ក្នុងស្រុកខ្មែរមុនគេនោះជាកប៉ាល់ បារាំង សែស ខ្ញុំបានឃើញជាក់នឹងភ្នែកហើយនៅចាំច្បាស់ដល់ឥឡូវ កាល កប៉ាល់ នោះមកដល់កំពង់ល្អង អ្នកស្រុកផ្តើមឆោឡោ ដ្បិត ឆ្ងល់ ថា កប៉ាល់ ឥត ក្តោង ចែក ក្រដាសហើយបើកលឿនលើទឹកបាន មនុស្សប្រុសស្រី ចាស់ ក្មេងរត់ ទៅមើលលាន់ ប្រពូនប្រពាន់លើគ្នា ហើយឆ្ងល់មិនយល់ថាដូចម្តេចសោះ ស្រាប់តែឃើញរលកបែកពពុះខាងកន្សៃហើយលឿនពោរទឹកពីក្បាលជន់ទៅ ចំហៀងសង្វាង កើតជារលកបោកទៅខាងមាត់ច្រាំង អ្នក ដែល មក មើលទាំងប៉ុន្មាន នោះអស្ចារ្យលាន់មាត់ស្រែកហែយ៉ាហែយ៉ា អីកអធិក

១៦ «សមរ» មកពីបាលី-សំស្ក្រឹតមានន័យថា «សង្គ្រាម, ទ័ព» ។

គឺកកដកវិញ មើល មិនដាក់ភ្នែកដោយសារឃើញផ្សែងចេញតាមបំពង់ ភ្លើងហើយឮសន្លឹកគគុកគគាក់ពីខាងក្នុងកញ្ចប់នោះ ទាំងឃ្លួងក៏ស្តេចមក ជាមួយនឹងនាម៉ឺនមុខមន្ត្រី ហើយទ្រង់យាងទតមកពីមាត់កំពង់មកជា ច្រើនម៉ោង ទ្រង់ព្រះសន្តិសង្ឃ័យនឹងកញ្ចប់ព្រោះមិនទាន់ជ្រាបថាធ្វើដូច ម្តេចខ្លះ អស់ទាំងអ្នកចាស់ប្រធានប័ណ្ណមើលរំពឹងគិត ហើយ យល់ថានេះជាមនុស្ស អ្នកស្រុកនគរធំ គេមកដល់ស្រុកយើងហើយ មកជួយទំនុកបំរុងយើងស្រុកយើងនឹងបានចម្រើន ផ្លូវវិធីជាថ្មីឡើងទៀត ប្រហែលជានឹងត្រឡប់បានឡើងជានគរធំដូចខ្មែរដើមវិញ នោះចាប់ដើម តាំងពីព្រះបាទសម្តេចព្រះនរោត្តម សោយរាជ្យរៀងមកដល់ឥឡូវនេះនៅ ក្នុងស្រុកខ្មែរ វិធីខាងចំណេះវិជ្ជាក៏ចម្រើនហើយ ផ្តើមរុងរឿងជាងអំពីដើម នោះច្រើនណាស់ហើយគ្មានសត្រូវមកបៀតបៀន ពីព្រោះមានអ្នកមាន បុណ្យ អំណាចដែលទំនុកបំរុងយើងគេគ្រប់គ្រងពួកយួននៅស្រុកកូសាំងស៊ីន ហើយសៀមមកខ្លាចមិនហ៊ានមកបៀតបៀនទៀតតាំងពីលោកគ្រានោះរៀង មក ។

ចុះអស់លោកអ្នកទាំងឡាយ នាម៉ឺនក្តី វាស្រួលក្តី មើល ហើយ ពីចោរណាគិតឲ្យសព្វទៅឃើញឬទេ ស្រុកយើងសព្វថ្ងៃនេះខុសគ្នានឹងកាល ៥០ឆ្នាំមុន នោះឃើញខុសគ្នាដូចម្តេចខ្លះហើយគិតកាលដែលស្រុកកើត ចម្បាំងរាំងផល ហើយស្រុកឥឡូវដែលបាននិងសុខសប្បាយស្ងៀមស្រួល គ្រប់ទីកន្លែង ហើយប្រាក់ក៏មានសម្បូណ៌ក្នុងស្រុកខ្មែរយើងគ្រប់ផ្ទះ សម្បែងក៏មិនដែលដាច់ខ្លះចាយសោះ គង់តែមានប្រាក់ចាយខ្លះរាល់ផ្ទះគ្រប់ គ្នា ហេតុដែលបានសម្បូណ៌ទាំងនេះពីព្រោះអី នោះឃើញថាសេចក្តីអត់ ឃ្លានមិនសូវមាន តាំងតែពីកាលបារាំងសែសចូលមកនៅក្នុងស្រុកយើង ហើយស្រុកយើងក៏មិនយូរឡើយ សម្បូណ៌មានធនធាន អើដូចជាខ្លួន តានេះអាយុ៤០ឆ្នាំហើយ ៗ ចាំដំណើររឿងព្រេង នាំមកនិទានឲ្យកូនចៅ

ទុកល្អតលានៅឯក្រោយឲ្យដឹងឡើងបារាំងសែសនេះកាលពីមុនដូចម្តេចតមក ទៀតដូចម្តេចមួយទៀតយើងសព្វថ្ងៃនេះ ចូរ ចាំ កុំ ភ្លេច សេចក្តី ដែល មនុស្សពីដើមធន់រងលំបាក ទុក្ខវេទនានោះដូចម្តេចខ្លះហើយ កុំ ភ្លេច គុណ បារាំងសែសតែនាំមាត់អាក្រក់គិតការទុក្ខវេទនាស្លាប់កំបាំងហើយ នោះ នាំ នាំ ឲ្យ ស្រុកនគរយើង ត្រឡប់ទៅកន្លែង ដើមវិញដូចកាល ត្រា ដែល ចេះ តែ កើតឲ្យរាំង ក៏សត់អត់ឃ្លាន២០ឆ្នាំម្តង ១០ឆ្នាំម្តង ជួនណាឃើញទ័ពយួន មក ជួនណាឃើញទ័ពសៀមមកម្តងទ័ពមកពីស្រុកនេះម្តងទ័ពមកពីស្រុក នោះហើយមានទាំងពួកចោរកំណាចកាចផ្គុំគ្នា លើកជាពួកជាកង លួច ឈ្នួនកាប់ចាក់សម្លាប់គ្នា ហើយដុតផ្ទះសម្បែងភ្នំនាំនាសអស់ ។

អើកាលនោះប្រហែល៥០ឆ្នាំមកហើយ នោះ ស្រុក យើង នោះ គ្មានអ្វីសោះ សៀមហើយនិងយួននាមកភ្ញៀវសង្កត់ សង្កិនយើង ហៀបៗ តែនឹងសូន្យឈ្មោះផង ដល់មកឥឡូវនេះមានគេស្គាល់យើងទាំងពីរភាពហើយ សារពើពន់ ជំនួញយើងគឺស្រុកប្បាស ម្រេចហើយនិងត្រីពីក្នុងទន្លេព្រែកបឹង ស្ទឹងយើងដែលកាលពីដើមមិនសូវបាននាំចេញទៅប្រទេសក្រៅហើយច្រើន តែឈ្មួញចិនចូលទិញនោះឥឡូវនេះមានកប៉ាល់ឆ្លឹងនាំទៅដល់ស្រុកម៉ាដីល ។¹⁷ ស្រុកចិនស្រុកយ៉ាតុន ស្រុកយ៉ាវ៉ាហើយនិងប្រទេសយូរ៉ុប ។

កាលដើមឡើយគេមិនទាន់ស្គាល់ស្រុកយើង ឥឡូវ គេ មក ពី គ្រប់ ទិសដំបន់មកមើលក្រុងភ្នំពេញ នគរធំ នគររតន្ត្រីហើយចង់ទិញទំនិញអ្វីៗ មាន គ្រប់ ប្រទេសក្រោមមេឃនេះក៏មានឲ្យទិញទាំងអស់ក្នុងស្រុកខ្មែរ កប៉ាល់ សាលុប¹⁸របស់ចិន ភ្លឹង ឬ របស់ បារាំងខ្លះមានសព្វថ្ងៃនេះជាង៦០បើកផ្សព្វ ផ្សាយសណ្តោងទូកទៅមកហូរហែតាមទន្លេបើទៅពីភ្នំពេញទៅព្រៃនគរចម្ងាយ

¹⁷ វដ្តឆាវី ប្រទេស ហ្វីលីពីន ។
¹⁸ ពាក្យ បារាំង សំដៅ កប៉ាល់ តូច "Chaloupe"

តែ ២៤ ម៉ោង ៦ ស្រុក ព្រៃនគរ នោះ កាល ដែល នៅ ក្នុង ដៃ យួន វា ធ្វើ ជា ម្ចាស់ ស្រុក នោះ យើង មិន ហ៊ាន ទៅ សោះ ។

បើ ទៅ ពី ភ្នំពេញ ទៅ បាត់ ដំបង ទៅ ក្រចេះ ចម្ងាយ ផ្លូវ តែ ១២ ម៉ោង ដល់ ដែល កាល ពី ដើម ចម្ងាយ ផ្លូវ តែ ៤ ថ្ងៃ បើ ទៅ តាម ផ្លូវ ទន្លេ ធំ ទៅ ស្រុក លាង ស្រុក ខោន ចម្ងាយ ផ្លូវ សព្វថ្ងៃ តែ ២៤ ម៉ោង ហើយ បើ ឡើង ស្រុក ល្អ ប្រឆាំង ចម្ងាយ ផ្លូវ មិន ដល់ ២០ ថ្ងៃ ទេ បើ ទៅ តាម ផ្លូវ សមុទ្រ ពី ព្រៃនគរ ទៅ ស្រុក បាងកក តែ ៤ ថ្ងៃ បើ ទៅ ស៊ីង្គេប តែ ២ ថ្ងៃ ៦ ស្រុក លង្កា ដែល យើង ស្គាល់ ឈ្មោះ ដោយ សារ តែ គម្ពី ព្រះ បាលី នោះ យើង មិន ដែល នៅ សោះ កាល ពី ដើម ដ្បិត ស្រុក ឆ្ងាយ ណាស់ សព្វថ្ងៃ នេះ ទៅ តែ ៤ ថ្ងៃ ដល់ ៦ ស្រុក បារាំង សែស ចម្ងាយ ផ្លូវ តែ ២២ ថ្ងៃ ស្រុក ខ្មែរ យើង សព្វថ្ងៃ នេះ មិន មែន ជា ស្រុក ដែល ឥត នរណា ស្គាល់ អ្នក នគរ ទាំង ពីរ រាជ គេ ក៏ មិន សល់ នឹង ស្គាល់ យើង ហើយ នគរ ណា ដែល យើង មិន ស្គាល់ មិន ដែល ឮ និយាយ សោះ ឥឡូវ នេះ យើង ស្គាល់ ទាំង អស់ ហ្នឹង យើង ក៏ បាន ស្តេច ទៅ ស្រុក បារាំង សែស ហើយ បាន ចូល ទត ស្រុក ស៊ីង្គេប លង្កានិង ព្រែក ជីក ធំ ដែល ដៃ បារាំង សែស ជីក ទម្លុះ ពី សមុទ្រ ទិស ៦ កើត កាត់ ទៅ សមុទ្រ ទិស ៦ លិច ព្រែក ជីក នោះ ជា ផ្លូវ សមុទ្រ ធំ ក្នុង ១ ឆ្នាំ មាន កប៉ាល់ ឆ្លើង ជា ច្រើន ពាន់ បើក ចេញ ចូល ទៅ មក មិន ដែល ដាច់ អស់ ទាំង លោក សេនាបតី ព្រះ អង្គ ម្ចាស់ ក្សត្រី និង ចៅ ជិត ចៅ ចម អស់ អ្នក ក្នុង រាំង ក៏ បាន ទៅ ឃើញ ស្គាល់ ស្រុក បារាំង ឃើញ ក្រុង ប៉ារីស ជា ទី ដ៏ ធំ ធំ ស្រុក បារាំង សែស ៦ ក្រុង ប៉ារីស នោះ ជា ក្រុង ធំ នឹង គិត គណនា ត្រា រាប់ ពុំ បាន បើ រាប់ តែ វា ស្រួច ចំណុះ ស្រុក ក្នុង ទី ដ៏ ធំ ធំ ក្រុង ប៉ារីស នោះ ប្រហែល ចំនួន មនុស្ស ២ នគរ ខ្មែរ យើង ទើប ប្រហែល នឹង មនុស្ស ក្នុង ទី ដ៏ ធំ ធំ ក្នុង ប៉ារីស ១ ហើយ ១ ទៀត ក្នុង ខ្មែរ យើង ក៏ បាន ទៅ រៀន អក្សរ ចំណេះ វិជ្ជា នៅ ស្រុក បារាំង សែស ហើយ ៗ ត្រឡប់ មក វិញ ឡើង ជា មនុស្ស ចេះ ដឹង នាំ ដំណឹង រឿង រ៉ាង ពី ស្រុក បារាំង សែស យក មក និយាយ មុខ គួរ ឲ្យ ស្តាប់ ដ្បិត ស្រុក នោះ ជា ស្រុក កាល មុន ៥០ ឆ្នាំ ខ្លួន ខ្ញុំ ឪពុក ម្តាយ ជីតា ជីដូន ជីទួត

ល្អិតល្អន់យើងមិនដែលឮឈ្មោះសោះអើនេះគឺបារាំងសែស គេបើកលោកប័ន្ទី ឲ្យយើង បើគ្មានបារាំងសែស ផ្លូវសមយើងមិនដឹងការអ្វីជាច្រើនទេ គ្រាន់តែឃើញថាមនុស្សឃើញតែស្រុកហើយឃើញតែចំណេះវិជ្ជាយ៉ាងខ្ពស់ ប៉ុណ្ណឹង ឯឡូនេះយើងដឹងស្គាល់ថាបារាំងសែស នេះជាអ្នកមានវិទ្យា អនុភាព មានប្រាជ្ញាឆ្លាតច្រើន ហើយការប្រើរបស់អ្វីៗ តែនឹងគ្រឿងម៉ាស៊ីន^{១៩} គ្រឿង ចក្រឃើញរឹតតែពូកែឡើងទៀត ជិតៗ តែនឹងមានវិទ្យា ចេស្ដា ដូច ទេវតា។

គេយកទឹកជាច្រើនមកដាក់ក្នុងឆ្នាំងធំ ដុតឡើងដាំឲ្យពុះៗ ជាខ្លាំង កម្លាំងទឹកពុះនោះស្ទុះពីក្នុងឆ្នាំង ឆាក់រីលកងដែលនៅលើផ្លូវដែកឬឆាក់ ភ្លៅចក្រ។ រីលស្លាប់ចក្រក្នុងទឹក នៅខាងកន្សែកប៉ាល់ អំណាចកម្លាំង ទឹកពុះនោះគេក៏ប្រើឲ្យរីលកងទទេបើកលឿនឯង មិនចាំបាច់តឹងកម្លាំង សេះឬសត្វពាហនៈឯទៀត ឲ្យអួសទង់ទាញឡើយ ឯកប៉ាល់ក៏បើកលឿន ក្នុងទន្លេសមុទ្រ ដោយសារអំណាចទឹកពុះនោះដូចគ្នា មិនចាំបាច់ ប្រើក្ដោងចែនក្រជីងឡើយ ។

ពួកកូនខ្មែរយើងដែលបានទៅស្រុកបារាំងសែសហើយត្រឡប់មកវិញ និយាយបារាំងសែស ចេះយកឡូងថ្មមកដុតហើយបង្អួតឡើងតាមបំពង់ទៅ គ្រប់ផ្ទះសម្បែង ឯឡើងដើរចេញពីបំពង់បង្អួតនោះឆ្លីដូចឡើងចង្អៀង ប្រេងកាតក្នុងស្រុកខ្មែរយើងនេះ កាលដើមអុជចង្អុះ ប្រឆេះ ទៀន ក្រមួនឥឡូវនេះរាល់ផ្ទះអុជចង្អៀងប្រេងកាតឯប្រេងកាតនោះជាប្រេងអណ្ណូង កើតពីក្នុងដី នៅប្រទេសឆ្វាយណាស់ដែលកប៉ាល់បារាំងនាំយកមកលក់ក្នុង ស្រុកខ្មែរ ។ ឯចង្អៀងទាំង៨០០ដែលប័ន្ទីក្រុងភ្នំពេញសព្វថ្ងៃនេះមិនមែនជា ឡើងដែលដុតឡូងថ្មបង្អួតតាមបំពង់ទេ ឡើងនេះជាឡើងអគ្គិសនី មាន

^{១៩}ពាក្យ បារាំង ថា Machine

ពង្រីកដូចផ្នែកបន្ថែមកណ្តាលអាកាសដែលបារាំងគេចេះផ្សំធាតុ យកចំហាយធ្វើ ច្យុះតាមខ្សែល្អស ។

អើកាល៤០ឆ្នាំមុននេះ យើងមិនទាន់ដឹងជាបារាំងគេមានខ្សែ ល្អសវាយទៅមករកគ្នា ហើយស្តាប់គ្នាបានពីចម្ងាយ ឥឡូវយើងឃើញថា គេនិយាយគ្នា ពីស្រុកខ្សែចង្កៀង²⁰មកភ្នំពេញ ពីភ្នំពេញទៅល្អងប្របាង ពី ព្រៃនគរទៅហាន់ណាយ²¹ ទៅស្រុកហ្វូ ទៅបាងកក ទៅស្រុកចិន ហើយ ទៅដល់ស្រុកបារាំងសែសផងតែក្នុងពីរ បី ម៉ឺនគត់²²ស្តាប់ដំណឹងដឹងការទៅវិញ ទៅមកដំណឹងដែលរត់តាមខ្សែល្អស នោះរហ័ស ស្មើនឹងជីវិតដែលគិត អើបើ គិតសព្វគ្រប់ទៅឃើញថាបារាំងគេមានគុណនឹងយើងមិនតែប៉ុណ្ណោះនៅមាន គុណច្រើនជំពូកទៀត បារាំងសែសនេះគេមានប្រាជ្ញាឆ្លាតគ្មានទុញទាល់សល់ នឹងអ្វីសោះ គេនាំយកនូវរបស់ដ៏ប្រសើរមកបង្ហាញបំភ្លឺយើង ។

១ទៀតគេនាំយកម៉ាស៊ីនហិប ច្រៀងថតសម្លេងភាសាដូចមនុស្សច្រៀង និយាយគ្នាមែនទែន តាមតែទំនើងចិត្តនរណាចង់ស្តាប់ចុះ ហើយមានកូន ស្រមោលឆ្លុះរូបរឺស៊ីយ៉ាដូចឃើញស្រុកបារាំងសែសផ្លូវឆ្លាមនុស្សម្នាដើរទៅមក ដូចរូបរបស់ដែលគេឃើញក្នុងស្រុកបារាំងសែស ក្រុងប៉ារីសដូចម្តេចនោះយើង នៅតែស្រុកខ្មែរឃើញរឺស៊ីយ៉ាដូចយើងបានឃើញស្រុកបារាំងសែសខ្លួន យើង ។

គេចេះធ្វើគ្រឿងថតរូប បើផ្តល់តែបី ឡែងបានរូបរបស់ខ្លួន យកមករក្សាទុក ហើយជាប្រយោជន៍បានរក្សារូបឪពុកម្តាយទុកតទៅ មុខ ឲ្យកូនដឹងស្គាល់ជារូបជីតាជីដូនដែលស្លាប់ជាអង្វែងរាប់រយឆ្នាំមក ហើយនោះ ។

²⁰អាជធានីប្រទេសលាវ ។

²¹ Hanoi

²² Minute: នាទី ។

គេនិយាយថាបារាំងសែស សព្វថ្ងៃ នេះ ចេះ ហោះ លើ អាកាស ដោយ អំណាចយន្តគោម ហោះៗ លឿនដូចសត្វហើរ ពាក្យនេះ ពិតមែន បើ មិនជឿសួរមើល ចុះអេះ ថាបើ បារាំងទាល់ ចំណេះហើយ តទៅមិន យក យន្តហោះនោះមកឲ្យយើងឃើញទៀត ។

ព្រះបាទសម្តេចព្រះនរោត្តមជាអម្ចាស់ផែនដី នគរយើងព្រះអង្គ បាន ធ្វើរាជការផែនដីទាំងប៉ុន្មាន ឲ្យបារាំងសែស គ្រប់គ្រងតាងនេត្រាព្រះឱស្ឋជា មួយនឹងសេនាបតី ចៅហ្វាយ ស្រុក បាឡាត់ ហើយ ពួក អ្នក រាជការ ខ្មែរ ជា ច្រើនពាន់ដែល ជារាជការនៅក្នុងបង្គាប់ វេស៊ីដ័រ²³បារាំងសែស ៦ ប្រាក់ ទាំងប៉ុន្មានដែល បានមកពីពន្ធគ្រប់ជំពូកនិងប្រាក់ដែល លោះផ្លែធ្វើរាជការនោះ យកមកចាយប្រើការជាប្រយោជន៍ ចម្រើនព្រះរាជធានីទាំងអស់ បាន ប្រាក់នោះដែល យក ចាយ រៀប ចំតែង ក្រុង ភ្នំពេញ ដែល សព្វថ្ងៃ នេះ បាន កើត ឡើងជាក្រុងល្អ ផ្គុំផ្គើងដែល ពួកខ្មែរទាំងប៉ុន្មាន នៅខែត្រក្រៅគេតែង ចូល មក មើលនិយាយសរសើរគ្រប់គ្នា ហើយ អ្នកប្រទេសក្រៅ ក៏ មាន ចូល មក មើល លេងនៅភ្នំពេញជាច្រើន ក្រៅពីរៀប ចំតែងក្រុងភ្នំពេញ នោះរាជការនៅ រៀប ចំតែងដីទីជំនុំរួមខែត្រដប់ អន្លើទៀត ។

ហើយធ្វើផ្លូវ ធ្វើស្ពាន ផ្លូវឲ្យ រទេះ បរទៅមកដោយ ស្រួល ហើយ នៅគិត នឹងធ្វើផ្លូវ ផ្លូវ ឲ្យ គ្រប់ ទី ដំបង ក្នុង ស្រុក ខ្មែរ ឲ្យ បាន ដឹកនាំ ជំនួញ ទំនិញ កាត់ ទៅ លក់ក្នុងភូមិ ជុំ ដោយ ងាយ ហើយ បាន ឆាប់ ក៏ ឆាប់ ៦ សោហ៊ុយ ដឹក នាំ ទំនិញទៅ ៦ ផ្សារ ធំ ក៏ ថោក ។

១ ទៀតគេនិយាយថាគិតធ្វើរទេះឆ្នើង ក្នុង រទេះ ១ ទាញ យោង បាន រទេះ ១០ កាត់ផ្ទុក ទំនិញ ហើយ នឹង អ្នក ដំណើរ ពី បាត់ ដំបង មក ស្រុក

²³ Résident គឺ ជា មន្ត្រី ជាន់ ខ្ពស់ បារាំង ឈរ នៅ ក្នុង ខែត្រ ក្រុង និមួយៗ ក្នុង ស្រុក ខ្មែរ យើង សម័យ អាណាព្យាបាល បារាំងសែស ។

ឆ្នាំពេញទៅព្រៃនគរ គេនិយាយគិតថានឹងធ្វើផ្លូវទេសឆ្លើង១ទៀតកាត់ទៅ
 លានទៅយួនហើយនិងស្រុកសៀមប៉ុន្តែផ្លូវទេសបរវេលាឆ្លើងនោះនឹងធ្វើឲ្យទាន់
 ឆាប់គ្នាមនោះមិនបានទេប៉ុន្តែគេថាធ្វើឲ្យបាន ហើយក្នុងរវាងមុន២៤ឆ្នាំនេះ
 នោះស្រុកខ្មែរនឹងមានផ្លូវរថឆ្លើងបរទៅមកជាប់គ្នានឹងនគរដែលនៅជុំវិញ
 យើង ៦ផ្លូវស្រុកយូរៗស្រុកចិនស្រុកយ៉ាតុន នោះមានផ្លូវកញ្ចាល់ ឆ្លើងកញ្ចាល់
 ជំនួញស្រាប់ហើយ កាលណាមានផ្លូវគ្រប់បរិបូណ៌ នោះខ្មែរយើងក៏នឹង
 ត្រឡប់ជាទីប្រជុំផ្លូវជំនួញធំ១ ហើយនគរក៏នឹងបានជាធំផ្អែផ្អើលឡើងសមគួរ
 តាមលំដាប់ស្រុកបុរាណខ្មែរដើមវិញ ពូជអំបូរកូនចៅខ្មែរដែលគំណត់រៀប
 ត្រកូល មិនបង់កំណើតជាតិ ដោយសារក្រឡាប់ឡើងបានជាពូជអ្នកនគរធំ
 នឹងគេវិញ ។

រីឯទ័ពទ័ងចម្បាំងរាំងដល់យើងអស់មានអំពល់សេចក្តីភ័យបានម្តងៗ
 បារាំងសែសគេគិតតែបង្រៀនប្រដៅចំណេះវិជ្ជាការឲ្យយើង ឧបន្ថែមជាខ្លួន
 ជាហើយ ខ្លាំងពូកែគេសងសាលាបង្រៀនអក្សរ បារាំងគ្រប់ទីកន្លែង ហើយគេ
 ទំនុកបំរុងវត្ថុរ៉ាំរ៉ៃដែលបង្រៀនអក្សរសក្រាបាលីខ្មែរហើយគេចែករង្វាន់ឲ្យកូន
 សិស្សណាដែលខំរៀនហើយគេសុំតែគ្រប់គ្រងយើងជាមួយនឹងនាម៉ឺនខ្មែរណា
 ដែលមានចិត្តស្អាតត្រង់ ហើយវេសយកខ្លួនឲ្យធ្វើជានាម៉ឺនឲ្យបានចម្រើនក្នុង
 នគរ ហើយឲ្យយើងវាស្រ្តខ្មែរទាំងប៉ុន្មានបានចម្រើនសេចក្តីសុខគ្រប់គ្នា ៦
 ខ្លួនតាមនេះចាស់ហើយគិតរំពឹងច្រើនៗ ទៅឃើញទៅដល់របស់ដែលខ្លួនបាន
 ឃើញកាលនៅក្មេងគិតទៅដល់របស់ដែលបានឃើញកាលខ្លួនធំហើយៗ គិត
 មកដល់របស់ដែលភ្នែកខ្លួនឃើញសព្វថ្ងៃនេះគិតឃើញម្តងទៅមុខគួរឲ្យ
 កោតខ្លាចបារាំងសែសនេះណាស់មកកោតនឹងមានចិត្តសង្វាតឧស្សាហ៍ប្រាជ្ញា
 ឆ្លាត ៦ខ្មែរយើងឃើញខ្ចីលច្រអូសក្នុងខ្លួនក្នុងចិត្តបន្តិច ៦បារាំងសែស
 ចូរកូនចៅមើលគេចុះឃើញទេ តាំងពីប្រមាណ១៤ឆ្នាំរៀងមកដែលគេ
 ស្តីរាជការគ្រប់គ្រងស្រុកយើងដែលមកដល់សព្វថ្ងៃនេះគេធ្វើបានសេចក្តីរួចរាន់

ហើយគំនិតគេល្អ គេគិតតែឲ្យយើងចម្រើនបាន សេចក្តីសុខ ឲ្យយើង ចម្រើនមានទ្រព្យសម្បត្តិហើយនិងរៀបចំទីដីស្រុកយើងឲ្យរបបរៀបរយតាម ដោយគ្រូដោយស្មើ²⁴ហើយគេបំបាត់មិនឲ្យមានខ្ញុំកញ្ចុះអ្នកងារអង្គរក្សទ្រមាក ជៀវគុន(ៗ)ហើយគេចែកដីឲ្យយើងរាល់គ្នា ធ្វើស្រែ ចំការរកស៊ីសព្វថ្ងៃនេះដី របស់នរណាអ្នកនឹងធ្វើជាម្ចាស់ដី ហើយផលស្រែ ចំការច្បារដំណាំយើងក៏ លក់បានថ្លៃជាងពីដើម ។

១ទៀតមុខឲ្យសរសើរឆ្នាំនេះ ចិត្តគេ អីក៏ជានឹងអ្នកកំសត់ ទុក្ខិតអ្នកមាន ជម្ងឺ រោគា ល្បាធ ឆ្លង ៗ គេចាត់ គ្រូ ពេទ្យ ដាក់ ឲ្យ នៅ គ្រប់ ទី វេស៊ីដង្គ²⁵មុខត្រឡប់ ចាំបីបាច់រក្សាមើលថែទាំ អ្នកជម្ងឺទាំងនោះ ក៏ឃើញថា ចិត្តគេល្អមែនហើយ ៦ យើងខ្មែរដែលនឹងដឹងគុណគេនោះ គឺយកចិត្តល្អ ឆ្ងាលជួយគេតាមគំនិតដែលគេគិតធ្វើការអ្វីៗ ៦ សេចក្តីដែលល្អ ឆ្ងាលជួយ ការគេនោះ ទុកប្រៀបដូចជាយើងស្រឡាញ់ស្រុកយើងធ្វើរាជការតបស្នង សងគុណនគរយើង ។

កាលដែលឆ្នាំនេះសេសទើបមកដល់នោះនគរយើងកាន់តែតូចណាស់ ទៅហើយនៅតែពីត្រឹមខែត្រពោធិ៍សាត់ទៅទល់នឹងព្រែកជីកខែត្រពាមដែល ភាសាយុន វាឲ្យឈ្មោះហៅព្រែកវិញគេនៅសល់ពីត្រឹមខែត្រសីហ្វូណ៍ទៅទល់ នឹងខែត្រវិដ្ឋល ហើយនិងស្រុកពួងស្បៀងទៅទល់នឹងមាត់សមុទ្រខាងកើត ហើយខាតទាំងខែត្រកោះកុងដែលបានទៅសៀមនោះមិនដឹងជាដំណើរដូច ម្តេចក៏បានជាកាន់តែតូចទៅដូច្នោះ ៦ សព្វថ្ងៃនេះស្រុកយើងខ្មែរ ត្រឡប់

²⁴ស្រទាប់, សង្កាត់... ។
²⁵យើងរក្សាអក្ខរាវិរុទ្ធដើម, ជួនឃើញសរសេរ «វេស៊ីដង្គ» គឺត្រូវនឹងពាក្យ ឆ្នាំរាំង Résident.

បានជាឆ័រិញ កាលដែលបារាំងសែស ទើបមកដល់នោះមិនបានធំប៉ុណ្ណឹងទេ សព្វថ្ងៃនេះបានធំពាក់កណ្តាលថែមទៀត ។

កាល ក្នុង រាជ ព្រះបាទ ព្រះហរិវរ្ម័នៗមា (ព្រះអង្គ ខ្ពង់) ឬ កាល ក្នុង រាជ ព្រះបាទ សម្តេច ព្រះនរោត្តម (ហ្លួង សុវណ្ណកោដ្ឋ) នោះ ស្រុក យើង ខ្មែរ ក៏ មិន ទាន់ បានធំប៉ុណ្ណឹង ឯសៀម ពីព្រោះតែបារាំងសែសគេសង្កិន បាន ជា វា ប្រគល់ ខែត្រ បាត់ ដំបង មង្គល ឬ វិស្វសុផុន សៀមរាប ដែល នៅ ខាង ម្ខាង ទន្លេ សាប ទាំង ប៉ុន្មាន ឲ្យ យើង វិញ រីឯ ខែត្រ កោះ កុង ដែល នៅ ត្រើយ មាត់ សមុទ្រ ខាងលិច ក៏ សៀម វា ប្រគល់ មក ឲ្យ យើង វិញ ដែរ ឯ ខែត្រ ទន្លេ រពៅ ម្លូ ព្រៃ ដែល នៅ ជា ខាង ជើង នគរ ខ្មែរ យើង ក៏ សៀម វា ប្រគល់ មក ឲ្យ យើង វិញ ទៀត ស្រុក បារាំង សែស គេ យក ស្រុក លាន បាន មក ពី ដៃ សៀម ហើយ គេ ប្រគល់ ខែត្រ ស្ទឹង ត្រែង មក ឲ្យ ខ្មែរ វិញ បើ គ្មាន ស្រុក បារាំង សែស ម្ល៉េះ សម យើង នឹង យក ខែត្រ ទាំង នោះ មក បញ្ចូល ក្នុង ស្រុក ខ្មែរ វិញ មិន បាន ឡើយ កាល នៅ ក្នុង ៤០ ឆ្នាំ មុន យើង មាន បាប កម្ម វា ផ្តន្ទា យើង ឲ្យ សូន្យ ឈ្មោះ ទៅ ជា ចំណុះ សៀម ហើយ ទី ជីនគរ យើង ក៏ ទៅ ជា ដី សៀម រីឯ សព្វ ថ្ងៃ នេះ ខែត្រ យើង ក៏ បាន ធំ ហើយ រឹត តែ ធំ ឡើង ឯ នគរ យើង ក៏ ឡើង ជា មហានគរ ធំ ដូច្នេះ យើង មាន តែ ខ័ន្ទស្សាហ៍ ធ្វើ ការ បង្កើត នឹង អាល បាន ឡើង ស្មើ នឹង អ្នក នគរ ធំ នឹង គេ ។ ឆើ យើង បាន មាន បុណ្យ សំណាង ទាំង ម្ល៉េះ នេះ ដោយ សារ បារាំង សែស បើ គ្មាន គេ ប្រហែល ជា យើង មិន កើត ជា ភ្នំ សោន សព្វ ថ្ងៃ នេះ បារាំង សែស គេ មាន គុណ នឹង យើង បាន ជា យើង មាន សំណាង ប៉ុណ្ណឹង ហេតុ ដូច្នេះ ទើប បាន ជា តាក គិត តែង ជា និទាន តាម រឿង ដំណើរ ដែល មាន រឿង មក ទុក ទុន្មាន បញ្ចូល ចិត្ត អស់ អ្នក ទាំង ពួង ដែល ជា សាសន៍ ខ្មែរ ដូច គ្នា ឲ្យ ស្រឡាញ់ រាប់ អាន ទុក ចិត្ត បារាំង សែស ដោយ ស្មោះ ត្រង់ កុំ ឲ្យ ញើត គិត វា មុខ វា ក្រោយ ឡើយ ដ្បិត បារាំង សែស នេះ ជា មិត្ត មេត្រី ជា ព័រិន ហើយ ជា គ្រូ យើង ផង ។

សេចក្តីដែលបានតែងជាបរិយាយ រាយតាមដំណើរមកនេះក្រែង
 ខាតខុសលើសលោះ ឬពុំគោរម្យ^{២០}សមព័ន្ធនេះដោយបទភាពសេចក្តីសូម
 អស់លោកអ្នកទាំងឡាយអភ័យទោសដោយសារប្រាជ្ញាស្មារតីតិចចំណេះក៏ឱន
 ថយហើយខ្លួនក៏ចាស់ជរាមានតែចិត្តបរិសុទ្ធស្អាតត្រង់ ស្រឡាញ់ទឹកដីរបស់
 ខ្លួន ទើបតែងតាមដំណើរទុកឲ្យអ្នកក្រោយមើលស្តាប់តទៅព្រោះចិត្ត
 សង្ឃឹមថាអាជ្ញាការបារាំងសែសនឹងចាត់ចែងរៀបចំនគរយើងឲ្យឡើងជានគរ
 ធំមានបុណ្យអំណាចកូនចៅនៅឯក្រោយ គង់តែនឹងដឹងឮឃើញតទៅ
 បានជាតែងគិតធ្វើសេចក្តីដូច្នេះ នេះព្រោះតែចិត្តខ្ញុំគិតតែខាងល្អបើពុំ
 គួរសូមអភ័យទោស ។

តែងក្នុងចុល្លសករាជ១២៦៩៨ពូសក កាលតាអាយុបាន៨០ឆ្នាំជួយ
 ហើយ ។

^{២០}គោរម ឬគោរម្យ («សំស្ក្រឹត-បាលី») មានន័យថា «ភាព, សំដី, សូរស័ព្ទដែលគួរ
 រីករាយ...»